

TÜRKMENISTANYŇ PREZIDENTINIŇ KARARY

«22» Magtymguly 2007 ý.

№ 8629

Aşgabat ş.

Iş saparlarynyň çykajylary hakynda

Gulluk iş saparlaryna ugradylýan işgärlere iş saparlarynyň çykajylarynyň öwezini dolmagy kepillendirmegi üpjün etmek maksady bilen, **karar edýärin:**

1. Türkmenistanyň şäherlerine we ilatly ýerlerine, şeýle hem onuň çäklerinden daşary gulluk iş saparlary hakyndaky Düzgünnamany tassyklamaly (goşulýar).

2. «Daşary ýurtlarda gysga möhletleýin iş saparynda bolýan işgärleriň daşary ýurt walýutasynda çykajylarynyň öwezini dolmagyň normalary hakynda» Türkmenistanyň Prezidentiniň 1993-nji ýylyň Bitaraplyk aýynyň 8-inde çykaran 1612-nji kararynyň (Türkmenistanyň Prezidentiniň namalarynyň we Türkmenistanyň Hökümetiniň çözümleriniň 1993-nji ýyldaky 12-nji ýygındysynyň 1760-njy maddasy) 2-nji we 3-nji bölümlerini;

«Iş saparlarynyň çykajylarynyň öwezini dolmagyň normalary hakynda» Türkmenistanyň Prezidentiniň 1994-nji ýylyň Gorkut aýynyň 22-sinde çykaran 1866-njy kararyny (Türkmenistanyň Prezidentiniň namalarynyň we Türkmenistanyň Hökümetiniň çözümleriniň 1994-nji ýyldaky 7-nji ýygındysynyň 2121-nji maddasy);

«Iş saparlarynyň çykajylary hakynda» Türkmenistanyň Prezidentiniň 1998-nji ýylyň Gorkut aýynyň 24-inde çykaran 3795-nji kararyny (Türkmenistanyň Prezidentiniň namalarynyň we Türkmenistanyň Hökümetiniň çözümleriniň 1998-nji ýyldaky 7-nji ýygındysynyň 7373-nji maddasy) güýjüni ýitiren hasap etmeli.

3. Şu kararyň ýerine ýetirilişine Türkmenistanyň Ministrler Kabinetiniň Başlygynyň Orunbasarlary we Türkmenistanyň Ykdysadyýet we maliýe ministri

H. Geldimyradow gözegçilik etmeli.

**Türkmenistanyň
Prezidenti**

**Gurbanguly
Berdimuhamedow**

**Türkmenistanyň şäherlerine we ilatly ýerlerine hem-de onuň çäklerinden
daşary gulluk iş saparlary hakynda
DÜZGÜNNAMA**

1. Şu Düzgünnama Türkmenistanyň zähmet hakyndaky Bitewi kanunyna laýyklykda, iş berijiler (eýeçiligiň, hojalygy ýöretmegiň dürli görnüşlerine degişli bolan kärhanalar, edaralar, birleşikler, guramalar, şeýle hem edara görnüşli tarapy döretmeýän telekeçiler – mundan beýläk kärhanalar) tarapyndan gulluk iş saparlaryna ugradylýan işgärleriň çykdaýylarynyň öwezini dolmagyň tertibini kesgitleýär.

2. Gulluk iş sapary diýlip, kärhananyň ýolbaşçysynyň buýrugy boýunça işgäriň belli bir möhlet bilen gulluk tabşyrygyny ýerine ýetirmek (esasy gulluk borçlaryny ýerine ýetirmek, maslahata, seminara, halkara medeni çärelere we sport ýaryşlaryna gatnaşmak, tejribelikde, okuwda bolmak, hünärini kämilleşdirmek, tejribe alyşmak, derňew geçirmek we ş.m.) üçin onuň hemişelik iş ýerinden başga bir ýere gitmegine düşünilýär.

Işgäriň hemişelik iş ýeri kärhananyň düzümine girýän, onda iş zähmet ylalaşygy esasynda şertlendirilen önümçilik birligi hasap edilýär.

Hemişelik işi ýolda geçýän ýa-da işi gezmeli ýa-da hereketli häsiýete eýe bolan işgärleriň gulluk boýunça gitmeleri iş sapary diýlip hasap edilmeýär.

3. Kärhanalaryň işgärleriniň iş saparyna ugradylmagy şol kärhananyň ýolbaşçylary tarapyndan amala aşyrylýar hem-de buýruklar (görkezmeler) bilen resmileşdirilýär we olaryň esasynda iş saparlaryna iberilýän işgärlere iş saparynyň şahadatnamalary berilýär (1-nji goşundy).

Eger işgär hemişelik iş ýerine gulluk iş saparyndan ugradylan günü gaýdyp gelmeli bolsa, onda iş saparynyň şahadatnamasy berilmän bilner.

4. İşgärleriň tabynlyk tertibinde ýokarda durýan guramasyna iş saparyna ugradylmagy şol guramalaryň ýolbaşçysynyň çakylygy boýunça (hat bilen ýa-da telefonogramma arkaly) amala aşyrylýar.

5. İş saparynyň möhleti kärhananyň ýolbaşçylary tarapyndan kesgitlenilýär.

6. İş saparynyň ýerinde bolunmagynyň hakyky wagty ol ýere gelnen we gaýdylan gün hakynda iş saparynyň şahadatnamasynda edilen bellikler boýunça kesgitlenilýär. Eger işgär dürli ilatly ýerlere iş saparyna ugradylan bolsa, onda şolaryň her birine barylýan we gaýdylan günler hakynda aýratyn bellik edilýär.

Işgäriň iş saparynyň ýerlerine barandygy we ol ýerden gaýdandygy hakyndaky iş saparynyň şahadatnamasyndaky bellikler möhür bilen berkidilýär.

Aýry-ayry halatlarda we daşary ýurtlara iş saparlarynda işgärleriň bellenen ýerde hakyky bolan wagtyny tassyklaýan resminamalar hökmünde ýol resminamalary ýa-da pasportdaky degişli bellikler hyzmat edip biler.

Ministrliklerde, pudak edaralarynda we kärhanalarda iş saparyna gidýän we olara iş sapary bilen gelýän adamlaryň hasaby ýörite kitaplarda ýöredilýär (2-nji we 3-nji goşundylar).

Iş saparyna gidýän we iş sapary bilen gelýän işgärleriň hasaba alynýan kitaplaryny ýöredýän; şeýle hem iş saparynyň şahadatnamalaryna bellik edýän jogapkär adamy ministrliгиň, pudak edarasynyň, kärhananyň ýolbaşçysy buýruk bilen belleýär.

Iş saparyna ugradylýanyň hemişelik işleýän ýeriniň ýerleşýän ilatly nokadyndan ulag serişdesi bilen ugran günü - onuň iş saparyna giden günü, iş saparyna ugradylýanyň ulag serişdesi bilen hemişelik işleýän ýerine gaýdyp gelen günü - onuň iş saparyndan gelen günü hasaplanýar. Iş saparyna ugralýan gün - ulag serişdesi sagat 24-e çenli ugran bolsa, onda ol şol gije-gündizde iş saparyna ugran diýlip hasap edilýär, 0 sagatdan soň bolsa, soňky gije-gündize degişli edilýär. İşgäriň hemişelik işleýän ýeriniň ilatly nokadyna gaýdyp gelmegi hem şol tertipde kesgitlenilýär.

Iş saparyna gidilýän günü we iş saparyndan gaýdyp gellen günü işe çykmak meselesi kärhananyň ýolbaşçylary bilen ylalaşylyp çözülýär.

7. Iş saparyndaky işgärlere iş saparyna iberilen kärhanalaryndaky iş we dync alyş wagtynyň tertibi degişlidir. Iş saparynda peýdalanylmandyk dync günlerine derek başga dync günleri berilmeýär.

8. Iş saparyna ugradylan işgäriň iş saparyndaky wagty, şol sanda ýolda bolan wagty hem iş ýeri (wezipesi) we ortaça iş haky (wezipe haky, tarif möçberi) saklanýar.

Ortaça iş haky (wezipe haky, tarif möçberi) işgäriň iş saparynda bolan wagty hemişelik iş ýerinde bellenen tertip boýunça, hepdäniň ähli iş günleri üçin saklanýar.

Işi utgaşdyryp alyp barýan işgär iş saparyna ugradylanda, onuň ortaça iş haky (wezipe haky, tarif möçberi) ony iş saparyna ugradan kärhanada saklanýar.

Iş saparyna ugradylýan işgäriň haýyşy boýunça oňa hasaplanylýan ortaça zähmet haky onuň iş saparyna giden ýerindäki hasabyna geçirilip bilner. Bu ýagdaýda zähmet hakyny geçirmek bilen bagly çykdajylar iş saparyna ýollan kärhananyň çykdajylaryna degişli edilýär.

Ortaça aýlyk we ortaça günlük zähmet hakynyň hasaplamasy iş saparyna ugradylýan aýyň soňundan gelýän, soňky iki senenama iş aýy üçin geçirilýär, 2 senenama aýyndan, az işlän işgärler üçin - hakyky zähmet haky hakyky işlenen döwür üçin hasaplanylýar. Wezipe iş hakyny (tarif möçberini) alýan işgärler üçin hasaplama kesgitlenen wezipe iş hakynyň möçberinden gecirilýär.

Türkmenistanyň Prezidentiniň namalary boýunça iş haky ýokarylandyrylan ýagdaýynda, ortaça iş haky iş hakynyň ýokarylanan möçberine laýyklykda indeksirlenýär.

9. Gulluk iş saparyna ugradylýan işgäre aşakdakylar tölenilýär:

a) iş saparynda bolnan wagt üçin gije-gündizlik harajatlar (naharlanmak, jemgyýetçilik ulagy we aragatnaşyk).

Iş saparyna ugradylan işgäre gije-gündizlik harajatlar iş saparynda bolnan her gün üçin şu Düzgünnama 4-nji we 5-nji goşundylarda görkezilen möçberlere laýyklykda tolenilýär.

Daşary ýurda iş saparyna ugradylanda, daşary ýurt döwleti (halkara guramasy) - çagyryan tarap iş saparyna ugradylýanyň naharlanmagy bilen bagly çykdaýylary öz üstüne alýan bolsa, işgäre gije-gündizlik harajatlaryň tölegi bellenen möçberiniň ýüzden 40 bölegi möçberde tolenilýär.

Daşary ýurt döwleti (halkara guramasy), iş saparyna ugradylan işgäriň naharlanmagy bilen bagly çykdaýylaryndan başga-da, onuň şahsy çykdaýylary üçin gije-gündizlik harajatlaryň töleginiň bellenen möçberiniň ýüzden 40 bölegi ýa-da ondan-da köp möçberde pul töleýän bolsa, onda işgäre gije-gündizlik harajatlary tolenilmeýär.

b) ugradylan ýerine barmak we gaýdyp gelmek bilen bagly ýol çykdaýylary.

Iş saparynyň ýerine barmak we hemişelik iş ýerine gaýdyp gelmek bilen bagly ýol çykdaýylarynyň öwezi, iş saparyna ugradylan işgäre jemgyýetçilik howa, demir ýol, suw we awtomobil ulaglarynyň (gatnaw ugry bolmadyk ýeňil taksi ulagyndan başga) bahasynyň möçberinde, ýolagçy ýygymalaryny, şol sanda ulaglarda ýolagçylaryň hökmany döwlet ätiýaçlandyrmasynyň töleglerini, ýol resmi namalaryny öňünden satmak boýunça hyzmatlaryň tölegini we ş.m. hem goşmak bilen, tassyklaýjy resmi namalary bolan ýagdaýynda tolenilýär.

Otlularda ýorgan-düşeklerden peýdalanylandygy üçin çykdaýylaryň öwezi tassyklaýjy resmi namalary bolmadyk ýagdaýynda dolunmaýar.

Iş saparyna ugradylan işgäriň:

- ýokary amatlykly, biznes-klas derejeli wagonlarda;

- deňiz we derýa gämilerinde toplumlaýyn hyzmatly «lýuks» derejeli kaýutalarda;

- howa ulagynyň biznes-klas derejeli petekleri boýunça, iş saparyna gidendäki ýol harajatlarynyň öwezi her bir aýratyn ýagdaýda kärhananyň ýolbaşçysynyň rugsady bilen ýol resmi namalary berlen halatynda dolunýar.

Gulluk ýüküni daşamak bilen bagly çykdaýylaryň öwezi, tassyklaýjy resmi namalaryň bolan halatynda doly möçberde dolunýar.

ç) ýaşayyş jaýyny kireýne almak bilen bagly çykdaýylar.

Iş saparyna ugradylan işgäriň iş saparyna baran gününden başlap gaýdýan gününe çenli ýaşayyş jaýyny kireýne almak bilen bagly çykdaýylarynyň öwezi, tassyklaýjy resminamalar berlen halatynda şu Düzgünnama 4-nji we 5-nji goşundylarda görkezilen möçberlere laýyklykda dolunýar.

Türkmenistanyň çäklerine iş saparyna iberilen işgär tarapyndan ýaşayyş jaýynyň kireýne alynmagy üçin harajatlary tassyklaýan töleg resminamalary berilmedik halatynda, görkezilen harajatlaryň öwezi iş saparynda bolmagyň her gije-gündizi üçin bellenen möçberleriň ýüzden otuz bölegi möçberde dolunýar. İşgärler myhmanhananyň ýok ýerine iş saparyna ugradylanda ýaşayyş jaýynyň kireýne alynmagy üçin çykdaýylaryň hem öwezi şeýle tertipde dolunýar.

Türkmenistanyň çäginde daşary iş saparyna ugradylan işgär tarapyndan ýaşayyş jaýynyň kireýne alandygy üçin harajatlary tassyklaýan töleg resmi namalary berilmedik halatynda, çykdaýylaryň öwezi dolunmaýar.

Mugt ýaşaýyş jaýy berlen şertlerinde, ýaşaýyş jaýyny kireýne, almak üçin çykdaýylaryň öwezi dolunmaýar.

Iş saparyna ugradylan işgäre myhmanhanada ýeriň öňünden sargyt edilendigi üçin tölegiň öwezi dolunýar.

Işgäriň mejburi ýagdaýda ýolda düşläp geçmeli bolup, ýaşaýyş jaýyny kireýne almak bilen bagly degişli resmi namalar bilen tassyklanan çykdaýylarynyň öwezi şu bölümde göz öňünde tutulan möçberde dolunýar.

10. Daşary ýurtda bolmak bilen bagly daşary ýurt pasportyny, ygtyýarnamany we beýleki ýolagçy resmi namalaryny resmileşdirmek üçin çykdaýylar, hökmany saglyk ätiýaçlandyrmasyň, hökmany konsullyk ýygymalarynyň tölegleri we daşary ýurtda bolmak bilen bagly beýleki hukuk häsiýetli çykdaýylar tassyklaýjy resminamalar bolan halatynda doly tölenilýär.

11. Türkmenistanyň daşary ýurtlardaky edaralarynyň işgärleri, şeýle hem Türkmenistanyň daşary ýurda işe ugradylan we şol ýerde bolan döwründe iş hakyny daşary ýurt pulunda alýan beýleki işgärleri şol ýurduň içinde gysga möhletli iş saparyna giden wagty gije-gündizlik harajatlaryň tölegi bellenen möçberleriň ýüzden ýetmiş bölegi möçberde tölenýär. Ýaşaýyş jaýyny kireýne almak bilen bagly çykdaýylaryň öwezi bellenen möçberlerde dolunýar.

12. Gatnaw şertleri we ýerine ýetirýän işiniň häsiýeti boýunça, özüniň hemişelik ýaşayan ýerine her gün gelip-gitmek mümkinçiligi bolan ýere iş saparyna giden işgäre, ýol üçin tölegden başga iş saparynyň çykdaýylary tölenmeýär.

Iş saparyna ugradylan işgäriň hemişelik ýaşayan ýerine her gün gaýdyp gelmegi baradaky çözüň, aralygyň uzaklygy, ulaglaryň gatnaw şertleri, ýerine ýetirilýän işiň häsiýeti, şeýle hem işgäriň dynç almagy üçin şertleriň zerurlygy hasaba alnyp, her bir anyk ýagdaýda kärhananyň ýolbaşçysy tarapyndan kabul edilýär.

13. Iş saparyna ugradylan işgäriň wagtlaýyn işe ukypsyz bolan ýagdaýynda (iş saparyna ugradylan işgäriň ýatymlaýyn bejergi alýan halatyndan başga ýagdaýlarda), oňa umumy esaslarda ýaşaýyş jaýyny kireýne alandygy üçin çykdaýylar, şeýle hem saglyk ýagdaýy sebäpli öz üstüne ýüklenen gulluk borjuna ýerine ýetirmäge girişip bilmedik hemişelik ýaşayan ýerine gaýdyp gelmäge ýagdaýy bolmadyk döwrüniň bütin dowamynda, emma bir aýdan köp bolmadyk möhlet üçin gije-gündizlik harajatlary tölenilýär.

Iş saparyna ugradylan işgäriň wagtlaýyn işe ukypsyzlyk ýagdaýy, şeýle hem saglyk ýagdaýy sebäpli hemişelik ýaşayan ýerine gaýdyp gelip bilmezligi, onuň iş saparyna ugradylan döwletindäki bellenen tertibe laýyklykda resminamalar arkaly tassyklanmalydyr.

Wagtlaýyn işe ukypsyzlyk günleri iş saparynyň möhletine goşulmaýar. Iş saparyna ugradylan işgäre wagtlaýyn işe ukypsyzlyk döwri üçin umumy esaslarda wagtlaýyn işe ukypsyzlygy boýunça hemaýat puly tölenýär. Şunuň bilen baglylykda ýarawsyzlyk döwri üçin ortaça zähmet haky tölenmeýär.

14. Iş saparyna ugradylýan aýry-aýry işgärlere:

gurnama, sazlama we gurluşyk işlerini ýerine ýetirmek üçin iş saparyna ugradylan işçilere, önümçilik meýdançalarynyň ýolbaşçylaryna we hünärmenlere (bu işleriň ýerine ýetirilýän ýerinde mugt ýaşaýyş jaýy berlen ýagdaýlarynda);

gijelerine ýolda bolýan ýa-da ýükleri gorap saklamak zerurlygy bilen gije awtoulagda bolmaly bolýan iş saparyna ugradylan sürüjilere we ýükleriň ýanynda bolýanlara;

demir ýolda ýükleriň ýanynda bolýan adamlara gije-gündizlik we ýaşaýyş jaýy üçin harajatlar şu Düzgünnama 6-njy goşunda göz önünde tutulan möçberlere laýyklykda, umumy möçberde tölenilýär.

Şonuň bilen birlikde, gurnama, sazlama we gurluşyk işlerini ýerine ýetirmek üçin iş saparyna ugradylan işçilere, ýolbaşçylara we hünärmenlere ýol harajatlarynyň (ýol resmi namalarynyň esasynda) öwezi dolunýar we ýolda bolunýan wagt üçin gije-gündizlik harajatlar şu Düzgünnama 4-nji we 5-nji goşundylarda göz önünde tutulan möçberlere laýyklykda tölenilýär.

15. Döwlet işinde işleýän wezipeli adamlara we döwlet gullukçylarynyň aýry- aýry toparlaryna ýaşaýyş jaýyny kireýne almak we gije-gündizlik harajatlar degişlilikde 4-nji, 5-nji, 7-nji we 8-nji goşundylarda görkezilen möçberlere hem-de goşmaçalara laýyklykda tolenilýär.

16. İş saparyna ugradylýan işgäre iş saparyna gitmezden öň (kesgitlenen kadalara laýyklykda) ýol, ýaşaýyş jaýy we gije-gündizlik harajatlary üçin hakuýy pul serişdesi berilýär. İşgär iş saparyndan gaýdyp gelinenden soň bir hepdäniň dowamynda iş sapary bilen bagly sarp eden pul möçberleri barada hakuýy hasabatyny bermäge borçludyr (9-njy goşundy). Hasabata bellenen tertipde resmileşdirilen iş saparynyň şahadatnamasy, ýol üçin we myhmanhanada (umumy ýaşaýyş jaýynda) ýaşalandygy üçin hakyky sarp edilen harajatlar baradaky resmi namalar goşulýar.

Eger-de iş saparynyň çykdaýylary üçin önünden hakuýy berip iş saparyna ugradylan işgär tarapyndan gaýdyp gelenden soň çykdaýylary tassyklaýan resmi namalar berilmese, çykdaýylaryň öwezi dolunmaýar, berlen hakuýy bolsa yzyna gaýtarylmaga degişlidir.

Türkmenistanyň şäherlerine we ilatly
ýerlerine hem-de onuň çäklerinden daşary
gulluk iş saparlary hakynda Düzgünnama
1-nji goşundy

IŞ SAPARYNYŇ ŞAHADATNAMASY

Burç möhürçesi	_____
	(şahadatnamany beren guramanyň ady)
№ _____	(iş saparynyň maksady üçin)
«__» _____ 20__ ý.	gulluk iş saparynyň ugradylan _____ (iş saparyna ugradylýan, işgäriň wezipesi, A.A.a.F)
M.Ý.	Iş saparynyň möhleti «_____» gün. Esas: 20__ ý. _____ aýynyň «__» ____ -nji _____ buýruk Iş saparynyň şahadatnamasy: № _____,
	(pasporty beren guramanyň ady)
	Tarapyndan berlen pasportyny görkezende hakykydyr.
	«__» _____ 20__ ý. Guramanyň, kärhananyň ýolbaşçysynyň goly _____

Iş saparynyň şahadatnamasynyň arka tarapy

Iş saparyna gitmek, iş ýerine gelmek, bolmaly wagt we möhletler barada bellikler

_____ gitdi.	_____ geldi
«__» _____ 20__ ý.	«__» _____ 20__ ý.
möhür goly	möhür goly
_____ gitdi.	_____ geldi
«__» _____ 20__ ý.	«__» _____ 20__ ý.
möhür goly	möhür goly
_____ gitdi.	_____ geldi
«__» _____ 20__ ý.	«__» _____ 20__ ý.
möhür goly	möhür goly
_____ gitdi.	_____ geldi
«__» _____ 20__ ý.	«__» _____ 20__ ý.
möhür goly	möhür goly

Bellik. Iş sapary bilen birnäçe ýere barylanda, baran we gaýdan ýerleriniň her birinde aýratyn bellikler edilýär.

Türkmenistanyň şäherlerine we ilatly ýerlerine hem-de onuň çäklerinden daşary gulluk iş saparlary hakynda Düzgünnama
2-nji goşundy

Iş saparyna gidýän işgärleriň hasaba alynýan kitaby

Ýazgynyň nomeri we senesi	Iş saparyna iberilen adamyň, familiýasy, ady, atasynyň ady	Iş saparyna iberilen adamyň wezipesi	Iş saparyna ibermek hakyndaky buýrugyň nomeri we senesi	Iş saparynyň şahadatnamasynyň nomeri we senesi	Iş saparyna giden senesi	Iş saparynyň möhleti	Gelen senesi
---------------------------	--	--------------------------------------	---	--	--------------------------	----------------------	--------------

Türkmenistanyň şäherlerine we ilatly ýerlerine hem-de onuň çäklerinden daşary gulluk iş saparlary hakynda Düzgünnama
3-nji goşundy

Iş saparyna gelýän işgärleriň hasaba alynýan kitaby

Ýazgynyň nomeri we senesi	Iş saparyna iberilen adamyň, familiýasy, ady, atasynyň ady	Iş saparyna iberilen adamyň wezipesi	Iş saparyna ibermek hakyndaky buýrugyň nomeri we senesi	Iş saparynyň şahadatnamasynyň nomeri we senesi	Iş saparyna giden senesi	Iş saparynyň möhleti	Gelen senesi
---------------------------	--	--------------------------------------	---	--	--------------------------	----------------------	--------------

Türkmenistanyň şäherlerine we ilatly ýerlerine hem-de onuň çäklerinden daşary gulluk iş saparlary hakynda Düzgünnama
4-nji goşundy

Türkmenistanyň çäklerinde gulluk iş saparlaryna iberilýän işgärler üçin gulluk iş saparlarynyň çykadjalarynyň möçberleri

(Türkmenistanyň Prezidentiniň 03.10.2014 ý. çykaran № 13883 karary esasynda girizilen üýtgetmeler bilen)

Çykadjalaryň görnüşleri	Türkmenistanyň çäklerinde	
Ýaşayş jaýyny kireýne almak üçin çykadjalar	Aşgabat şäherinde	hakyky çykadjalar boýunça, ýöne bir gije-gündize 40 manatdan köp däl
	Welaýatlarda, etraplarda, beýleki şäherlerde we ilatly ýerlerde	hakyky çykadjalar boýunça, ýöne bir gije-gündize 25 manatdan köp däl
Gije-gündizlik	Bir gije- gündize 15 manat	

Türkmenistanyň şäherlerine we ilatly
ýerlerine hem-de onuň çäklerinden daşary
gulluk iş saparlary hakynda Düzgünnama
5-nji goşundy

**Türkmenistanyň çäklerinden daşary iş saparyna ugradylýan işgärlere iş
saparlarynyň çykdaýlarynyň möçberleri**

(amerikan dollary)

№	Döwletler	Harajatlaryň öwezini dolmagyň çäkleri	
		bir gije-gündize jaýy kireýne almak	gije-gündizlik
1	ABŞ	250-ä çenli	60
2	Albaniýa	200-e çenli	60
3	Alžir	200-e çenli	60
4	Andorra	250-ä çenli	80
5	Angola	200-e çenli	60
6	Antigua we Barbuda	200-e çenli	60
7	Argentina	200-e çenli	60
8	Awstraliýa	200-e çenli	60
9	Awstriýa	250-ä çenli	80
10	Azerbaýjan	Baku şäherinde 150-ä çenli, galan ýerlerde 100-e çenli	60
11	Bagam adalary	200-e çenli	60
12	Bahreýn	200-e çenli	60
13	Bahgladeş	200-e çenli	60
14	Bardados	200-e çenli	60
15	Belgiýa	250-ä çenli	80
16	Beliz	200-e çenli	60
17	Belarus Respublikasy	Minsk şäherinde 150-ä çenli, galan ýerlerde 100-e çenli	60
18	Benin	200-e çenli	60
19	Bermud adalary	200-e çenli	60
20	Beýik Britaniýa	London şäherinde 350-ä çenli, galan ýerlerde 250-ä çenli	80
21	Birleşen Arap Emirlikleri	200-e çenli	60
22	Bolgariýa	250-ä çenli	80
23	Bolimiýa	200-e çenli	60
24	Bosniýa we Gersegowina	200-e çenli	60
25	Botswana	200-e çenli	60
26	Braziliýa	200-e çenli	60
27	Bruneý	200-e çenli	60
28	Burkina Faso	200-e çenli	60
29	Burundi	200-e çenli	60
30	Çad	200-e çenli	60
31	Çehiýa	250-ä çenli	80
32	Çili	200-e çenli	60
33	Daniýa	250-ä çenli	80
34	Dominika Arkalaşygy	200-e çenli	60
35	Dominikan Respublikasy	200-e çenli	60
36	Efiopiýa	200-e çenli	60

37	Ekwador	200-e çenli	60
38	Ekwator Gwineýasy	200-e çenli	60
39	Eritreýa	200-e çenli	60
40	Ermenistan	Ýerewan şäherinde 150-ä çenli, galan ýerlerde 100-e çenli	60
41	Estoniýa	250-ä çenli	80
42	Eýran	200-e çenli	60
43	Fiji	200-e çenli	60
44	Filippinler	200-e çenli	60
45	Finlýandiýa	250-ä çenli	80
46	Fransiýa	250-ä çenli	80
47	Fransiýanyň deňizarka çäkleri	200-e çenli	60
48	Gabon	200-e çenli	60
49	Gaiti	200-e çenli	60
50	Cambiýa	200-e çenli	60
51	Gana	200-e çenli	60
52	Gaýana	200-e çenli	60
53	Gazagystan	Almaty we Asnata şäherlerinde 150-ä çenli, galan ýerlerde 100-e çenli	60
54	Germaniýa	250-ä çenli	80
55	Gibraltar	200-e çenli	60
56	Gonduras	200-e çenli	60
57	Grenada	200-e çenli	60
58	Gresiýa	250-ä çenli	80
59	Gruziýa	Tbilisi şäherinde 150-ä çenli, galan ýerlerde 100-e çenli	60
60	Günorta Afrika Respublikasy (GAR)	200-e çenli	60
61	Gwatemala	200-e çenli	60
62	Gwineýa	200-e çenli	60
63	Cwineýa-Bisau	200-e çenli	60
64	Gyrgyzystan	Bişkek şäherinde 150-ä çenli, galan ýerlerde 100-e çenli	60
65	Hindistan	200-e çenli	60
66	Horwatiýa	200-e çenli	60
67	Hytaý	200-e çenli	60
68	Hytaý (Gonkong)	200-e çenli	60
69	Hytaý (Taýwan)	200-e çenli	60
70	Indoneziýa	200-e çenli	60
71	Iordaniýa	200-e çenli	60
72	Irlandiýa	250- ä çenli	80
73	Islandiýa	250-ä çenli	80
74	Ispaniýa	250-ä çenli	80
75	Italiýa	250-ä çenli	80
76	Jibuti	200-e çenli	60
77	Kabo-Werde	200-e çenli	60
78	Kamboja	200-e çenli	60
79	Kamerun	200-e çenli	60

80	Kanada	200-e çenli	60
81	Katar	200-e çenli	60
82	Kayman adalary	200-e çenli	60
83	Kenya	200-e çenli	60
84	Kipr	250-ä çenli	80
85	Kiribati Respublikasy	200-e çenli	60
86	Kolumbiya	200-e çenli	60
87	Komor adalary	200-e çenli	60
88	Kongo	200-e çenli	60
89	Kongo Demokratik Respublikasy	200-e çenli	60
90	Koreya Halk Demokratik Respublikasy (KHDR)	200-e çenli	60
91	Koreya Respublikasy	200-e çenli	60
92	Kosta-Rika	200-e çenli	60
93	Kot d'Iwbar	200-e çenli	60
94	Kuba	200-e çenli	60
95	Kuweyt	200-e çenli	60
96	Laos	200-e çenli	60
97	Latwiya	250-ä çenli	80
98	Lesoto	200-e çenli	60
99	Liberiya	200-e çenli	60
100	Lihtenşteyn	250-ä çenli	80
101	Litwa	250-ä çenli	80
102	Livan	200-e çenli	60
103	Liwiya	200-e çenli	60
104	Lýuksemburg	250-ä çenli	80
105	Madagaskar	200-e çenli	60
106	Makao	200-e çenli	60
107	Makedoniya	200-e çenli	60
108	Malawi	200-e çenli	60
109	Malayziya	200-e çenli	60
110	Maldiwler	200-e çenli	60
111	Mali	200-e çenli	60
112	Malta	200-e çenli	60
113	Marokko	200-e çenli	60
114	Mawrikiy	200-e çenli	60
115	Mawritaniya	200-e çenli	60
116	Meksika	200-e çenli	60
117	Merkezi Afkira Respublikasy	200-e çenli	60
118	Moldowa	Kişinyow şäherinde 150-ä çenli, galan ýerleride 100-e çenli	60
119	Monako	250-ä çenli	80
120	Mongoliya	200-e çenli	60
121	Mozambik	200-e çenli	60
122	Müsür	200-e çenli	60
123	Mýanma	200-e çenli	60
124	Namibiya	200-e çenli	60
125	Nauru	200-e çenli	60
126	Niderladlar	250-ä çenli	80

127	Nepal	200-e çenli	60
128	Niger	200-e çenli	60
129	Nigeriýa	200-e çenli	60
130	Nikaragua	200-e çenli	60
131	Norwegiýa	250-ä çenli	80
132	Oman	200-e çenli	60
133	Owganystan	200-e çenli	60
134	Özbekistan	Daşkent şäherinde 150-ä çenli galan ýerlerde 100-e çenli	60
135	Päkistan	200-e çenli	60
136	Palau adasy	200-e çenli	60
137	Palestina	200-e çenli	60
138	Panama	200-e çenli	60
139	Papua Täze Gwinea	200-e çenli	60
140	Paragway	200-e çenli	60
141	Peru	200-e çenli	60
142	Polşa	250-ä çenli	80
143	Portugaliýa	250-ä çenli	80
144	Puerto-Rika	200-e çenli	60
145	Ruanda	200-e çenli	60
146	Rumyniýa	250-ä çenli	80
147	Russiýa Federasiýasy	Moskwa we Sank-Peterburg şäherlerinde 200-e çenli, galan ýerlerde 150-ä çenli	80
148	Salwador	200-e çenli	60
149	Samoa	200-e çenli	60
150	San-Marino	250-ä çenli	80
151	San-Tome we Prinsipi	200-e çenli	60
152	Saud Arabystany	200-e çenli	60
153	Senagal	200-e çenli	60
154	Sent-Lýusiýa	200-e çenli	60
155	Serbiýa we Çernogoriýa	200-e çenli	60
156	Sýerra-Leone	200-e çenli	60
157	Seýşel adalary	200-e çenli	60
158	Singapur	200-e çenli	60
159	Siriýa	200-e çenli	60
160	Slowakiýa	250-ä çenli	80
161	Sloweniýa	250-ä çenli	80
162	Solomon adalary	200-e çenli	60
163	Somali	200-e çenli	60
164	Şri Lanka	200-e çenli	60
165	Sudan	200-e çenli	60
166	Surinam	200-e çenli	60
167	Swazelend	200-e çenli	60
168	Şwesiýa	250-ä çenli	80
169	Şweýsariýa	250-ä çenli	80
170	Tailand	200-e çenli	60
171	Täjigistan	Duşanbe şäherinde 150-ä çenli, galan ýerlerde 100-e çenli	60
172	Tanzaniýa	200-e çenli	60

173	Täze Kaledoniya	200-e çenli	60
174	Täze Zelandiya	200-e çenli	60
175	Togo	200-e çenli	60
176	Tongo	200-e çenli	60
177	Trinidad we Tobago	200-e çenli	60
178	Tunis	200-e çenli	60
179	Türkiye	150-ä çenli	60
180	Uganda	200-e çenli	60
181	Ukraina	Kiyew şäherinde 150-ä çenli, galan yerlerde 100-e çenli	60
182	Urugway	200-e çenli	60
183	Wanuatu	250-ä çenli	80
184	Wenesuela	200-e çenli	60
185	Wengriya	250-ä çenli	80
186	Wyetnam	200-e çenli	60
187	Yrak	200-e çenli	60
188	Ysraýyl	200-e çenli	60
189	Yamaýka	200-e çenli	60
190	Yaponiya	Tokio şäherinde 350-ä çenli, galan yerlerde 250-ä çenli	80
191	Ýemen	200-e çenli	60
192	Zambiya	200-e çenli	60
193	Zimbabwe	200-e çenli	60
	Sanawda görkezilmedik beýleki döwletler	Paýtagtlarda 150-ä çenli, galan yerlerde 100-e çenli	60

Türkmenistanyň şäherlerine we ilatly
ýerlerine hem-de onuň çäklerinden daşary
gulluk iş saparlary hakynda Düzgünnama
6-njy goşundy

**Iş saparyna ugradylýan aýry-aýry işgärlere umumy möçberde tölenilýän
ýaşagyş jaýy üçin we gije-gündizlik harajatlaryň möçberleri**

Işgärleriň toparlary	Türkmenistanyň çäklerinde	Türkmenistanyň çäklerinden daşarda
Gurnama, sazlama we gurluşyk işlerini ýerine ýetirmek üçin iş saparyna ugradylan işçiler, önümçilik meýdançalarynyň ýolbaşçylary we hünärmenler (şeyle işleriň ýerine ýetirilýän ýerinde mugt yaşagyş jaýy bilen üpjün edilende)	her gije gündiz üçin 50.000,00 manat	her gije-gündiz üçin 50 amerikan dollary ýa-da beýleki daşary ýurt pulunda oňa barabar möçberdäki pul
Iş saparyna ugradylan sürüjiler we gijesi ýolda bolýan ýa-da ýükleri goramak zerurlygy bilen gije awtoulagda bolýan ýükleriň ýanyndaky adamlar	her gije gündiz üçin 75.000,00 manat	her gije-gündiz üçin 70 amerikan dollary ýa-da beýleki daşary ýurt pulunda oňa barabar möçberdäki pul
Demir ýol ýükleriň ýanynda bolýan adamlar	her gije gündiz üçin 75.000,00 manat	her gije-gündiz üçin 70 amerikan dollary ýa-da beýleki daşary ýurt pulunda oňa barabar möçberdäki pul

Türkmenistanyň şäherlerine we ilatly
ýerlerine hem-de onuň çäklerinden daşary
gulluk iş saparlary hakynda Düzgünnama
7-nji goşundy

**Döwlet işindäki wezipeli adamlara we döwlet gullukçylarynyň aýry-aýry
toparlary üçin Türkmenistanyň çäklerinden daşary iş saparlarynyň
çykdaýlarynyň möçberlerine goşmaça pullar**

(amerikan dollary)

Wezipeli adamlar	Ýaşayş jaýyny kireýne almak boýunça çykdaýylar	Gije- gündizlik harajatlar
Türkmenistanyň Mejlisiniň Başlygy Türkmenistanyň Ministrler Kabinetiniň Başlygynyň Orunbasary	150	300
Ministr Türkmenistanyň Baş prokurory Türkmenistanyň Ýokary kazyýetiniň başlygy Türkmenistanyň Merkezi bankynyň müdiriýetiniň başlygy Türkmenistanyň Mejlisiniň Başlygynyň Orunbasary Welaýatlaryň we Aşgabat şäheriniň häkimleri Döwlet dolandyryşynyň beýleki edaralarynyň (döwlet komitetiniň, konserniň, korporasiýanyň, assosiasiyanyň, birleşigiň, gullugyň ýolbaşçylary)	100	40
Türkmenistanyň Mejlisiniň deputatlary Türkmenistanyň Prezidentiniň Diwanynyň we Türkmenistanyň Ministrler Kabinetiniň jogapkär işgärleri Ministriň orunbasary Türkmenistanyň Baş prokurorynyň orunbasary Türkmenistanyň Ýokary kazyýetiniň başlygynyň orunbasary Welaýatlaryň we Aşgabat şäheriniň häkimleriniň orunbasarlary Türkmenistanyň Merkezi bankynyň müdiriýetiniň başlygynyň orunbasary Döwlet dolandyryşynyň beýleki edaralarynyň (döwlet komitetiniň, konserniň, korporasiýanyň, assosiasiyanyň, birleşigiň, gullugyň) ýolbaşçylarynyň orunbasarlary Döwlet, döwlet-täjirçilik, täjirçilik bankynyň müdiriýetiniň başlygy we onuň orunbasary	70	25